



Праўда

Выходзіць два разы у тыдзень.

Адрас Рэдакцыі: Вільня, Віленская вуль. (2. м. 6)
Рэдакцыя адчынена з 9 гадз. штодня, апроча святачных дзён. Міністр. ад 9 да 3.

Падпіска на адзін месяц з дастаўкай да хаты 1 вл. 50 гр. Для заграцімі ўдвая даражэй. Перамога адрэса 30 гр.

Няпрыймаюць ў друк рукапісы назад не вяртаюцца. Аплатя надрукаванага залежыць ад Рэдакцыі.

Цана абвэстан: перад тэкстам 25 грш., сярод тэксту 20 грошы і на 4 стр. 15 гр. за радок пятау ў 1 шыпэту.

№ 13

Вільня, Серада 18-га траўня 1927 г.

Год I

№ 12 „Нашае Праўды“ з 14 траўня с. г. сканфіскаваны па загаду камісара ўраду на м. Вільню за верш Улад. Інічнага „Відзежа ў вастрозе“.

Паварот эмігрантаў.

З кожным годам лічба беларускіх палітычных эмігрантаў у Заходняй Эўропе таец і корчыцца. Кожны год усё больш і больш людзей, якія пакінулі сваю Бацькаўшчыну, спадзяюцца, што эўрапейскія дэмакратыі дапамогуць ім у зьдэйсьненні беларускага незалежнаскага ідэалу,—пакідаюць сваіх „добрадзеяў“ і ласкавы хлеб іхні ды варочаюцца дамоў.

Мы йшчэ не забыліся аб ліквідацыі А. Цьвікевічам так-званага „Ураду БНР“ і аб пераездзе былых сяброў яго з Прагі, Бэрліну ды Коўны—ў Менск, а вось і галоўны вораг „ліквідатараў“, грам. Ластоўскі, які меў даволі смачны кусок хлеба пры літэўскім урадзе, — і той пакіраваўся туды-ж, напісаўшы адначасна адозву да ўсіх сваіх таварышоў, якія йшчэ бадзёўцца заграніцай, каб пайшлі па ягоных сьлядох...

Што-ж за прычына гоне іх усіх з „цывілізаванага Захаду“ на Усход?!

Прычыны тутак—дзьева. З аднаго боку, прадстаўнікі беларускае незалежнаскае думкі, якія ехалі на Запад з глыбокай верай у шчырасьць і дапамогу вялікіх дзяржаваў, што так гучна абьяшчалі ў Вэрсалі прынцып самавызначэньня і свабоды ўсіх народаў, — пераканаліся на дзеле, што ніхто і пальцам крануць ня думае, каб падтрымаць іх імкненьне да здабыцця незалежнасці Беларусі. Праўда, ім кідалі нейкую жабрацкую дапамогу на прыжыцьцё і ў Бэрліне, каб выкарываць у палітычнай барацьбе з Польшчай, і ў Коўні, каб вытаргаваць праз іх адрачэньне беларусаў ад Вільні — на карысьць Літвы, і ў Празе чэскай, каб задэманстраваць „слава-фільства“ чэскае палітыкі. Але ніхто і нігдзе ня думаў аб запраўднім зрэалізаваць беларускае незалежнасць, якая аказалася непатрэбнай нікому з „сільных гэтага сьвету“. І вось на горкім дасьледзе нашы палітычныя эмігранты пераканаліся, што ўсе спадзяваньні на чужацкую дапамогу ў будаваньні незалежнае Беларускае дзяржавы ня маюць ніякае падставы.—Да таго-ж, людзей актыўных, здольных да нейкае творчае працы, страшэнна мучыла іх прымушая бяздзейнасьць на чужыне—пад той час, як дома йшла вялічэзная работа, як у абедзьвюх палавінах Беларусі—на Усходзе і на Захадзе—масы ўжо збудзіліся з адвечнага сну і ўзяліся ці то за буда-

ваньне новага жыцьця — Радавай Беларусі, ці то за здабываньне належных правоў — у Заходняй Беларусі, аддадзенай заходнімі дэмакратыямі Польскай рэспубліцы... І вось усе, у кім асталося йшчэ хоць трохі сіл і здольнасьці да працы, хто разумее, што можа нечым быць карысным свайму народу дома,—усе пакінулі безработнае жыцьцё на ласкавым хлебе ў чужынцаў і адзін за адным вярнуліся на Бацькаўшчыну.

З другога боку, ход гістарычных выпадкаў увёў беларускую справу ў зусім новае русло, аб якім ідэалёгі дэмакратычнага ладу ў будучай Беларусі і ня думалі. Ідэю дзяржаўнага будаўніцтва Беларусі з рук бяссьільнае дэмакратыі, што спадзявалася на дапамогу „роднае“, хоць і чужое па нацыянальнасьці, краёвае буржуазіі,—перанялі беларускія сяляне і работнікі, і беларуская дзяржава—хоць і з абмяжаванай самастойнасьцяй—пачала будавацца толькі там, дзе заснавалася ўлада працоўных. Гэта ў сваей адозьве прызнаў і грам. Ластоўскі,—апешні з тых, што верылі ў дапамогу Літвы і Бэрліну ў будаваньні незалежнае Беларусі...

І сумнае, цяжкое ўражаньне робіць тая ўжо зусім маленечкая астача нашае палітычнае эміграцыі заграніцай, якая ўсё йшчэ прадаўжае ці то шчыра думаць, ці ўдаваць, што думае,—быццам двое ці трое сяброў былае Рады Рэспублікі запраўды „перасідзяць“ і Польшчу, і ўвесь Радавы Саюз, ды прыждуць маменту, калі ўрачыста — пад зван царкоўных званноў—прыедуць у Беларусь, як яе „законная ўлада“!... Минуліся тыя часы, калі „памазанцы божныя“ — цары ды каралі — захоплівалі ўладу над народамі на падставе свайго „права“ валадаць жывымі людзьмі. Дый нашыя прэтэндэнтцы на ўладу ў Беларусі „памазаны“ хіба самі сябе, бо народ беларускі ані ведае аб іх нічога, ані ня мае нічога супольнага з імі вось ужо дзевяць гадоў... Дый самі яны зусім няздольны ані зразумець імкненьні народныя, ані пазнаць волю народу, за павадыроў якога абабраліся.

Ад вялікага да сьмешнага — толькі адзін крок, кажуць справядліва французы. Крок гэты апошнія нашы эмігранты, што ў Празе чэскай ўсё йшчэ лічаць сябе „законнай уладай Беларусі“, — здаецца, ужо зрабілі! І зразумець, што—паміма іх—жывы беларускі народ будзе сваё жыцьцё сам—сваймі рукамі, што будаваньне Беларусі адбываецца на ўсіх шляхох і на ўсіх фронтах, што ў кожнай беларускай вёсцы ідзе рупная культурная праца і ўзгадоўваюцца новыя пакаленьні сьвядомых барацьбітаў за сваю волю,—гэтыя людзі ўжо ня ў сілах. Яны адыйшліся далёка ад жыцьця, і жыцьцё адыйшлося ад іх.

Першыя ўгодкі „маёвага перавароту“.

12—14 траўня, год назад, як ведама, марш. Пілсудскім зроблены быў аружны пераварот, у часы якога некалькі сот людзей забіты і ранены. Цэлы рад газет падлічыў „гадавы балянс“ гэтага перавароту. Але, здаецца, апроча ўрадавай прэсы, не сказаў ніхто добрага аб гэтым „балянсе“. За гэткае „аб'ектыўнае“, як цьвердзіць п. Обст, падлічэньне ўсіх добрадзеяў „перавароту“ навет быў скаanfіскаваны „Дзенькі Віленскі“. „Роботнік“ вельмі дыпламатычна, як заўсёды—круціць: з аднаго боку трэба прызнаць, але з другога дук ня можна не сцвярдзіць...

Мы ня маем патрэбы нічога падлічаць, бо нам, беларусам, гэты „пераварот“ ня даў нічога... З другога боку, мы—ня маем магчымасці—дзеля цэнзурных варунаў—зрабіць „падрахунак“ таго благага, што мы за гэты год спазналі...

„Новая эра“ п. Васілевскага.

У паўурадавай газэце „Эпока“ былі міністар, стары пэпэсавец, дыпер старшыня сьлаўнай камісіі экспэртаў красавых спраў“, п. Васілевікі, зрабіў рад цікаўных „адкрыцьцяў“—аб тэй „новай эры“, якая распачалася ў „меншасцьдэвай палітыцы“ новага польскага ўраду ад часу маёвага перавароту марш. Пілсудскага. Ня маючы аргіманту газэтны, падаем гэтыя „рэвэляцыі“ паводле „Белар. Дня“, які з захапляньнем абьяшчае беларусам гэту „нову эру“.

„Той час, калі справамі „крэсаў“ і нацыянальнымі меншасцьдэмі цікавілася толькі невялікая частка паступовае польскае інтэлігенцыі, прайшоў. Пасьля маёвага перавароту так сама, як і ў іншых галінах жыцьця, і тут пачынаецца новая эра. Можна зьмець на лепшае і ня йдуць такім шпэркім

Паход буржуазіі проці камуністаў.

Разгром радавых устаноў у... Лёндане.

12 траўня лёнданская паліцыя, абставіўшы вялікімі атрадамі ўсе гмахі радавых устаноў, якія належаць да ўрадавай тарговай дэлегацыі СССР, зрабіла запраўды разгром усіх гэтых устаноў, пускаючы ў ход цэлы рад гвалтаў ды ўзломаў. Вобвык трываў больш за 24 гадзіны. Паліцыя заявіла, што асталецца ў акупаваных памяшчэньнях у працягу некалькіх дзён. Разгром зроблены з даручэньня міністра ўнутран. спраў. Дзеля таго, што ўрадоўны радавыя устаноў, лічучы вобвыкі нячужаным бяспраўем, адмовіліся даць ключы ад розных скрыняў ды касаў, тыя былі разламаны ды раскрыты электрычнымі прыладамі-сьвідрамі, якіх ужываюць заўсёды зладзеі-грамілы пры начіх нападах. Так, у радавай кавэратыве „Аркос“ гэткам чынам зламаны 5 сталёвых касаў. Вобвыкі і разгром зроблены і ў тарговай дэлегацыі, якая мае „загарантаваньня“ правы нятыкальнасьці...

Што-ж выклікала гэты нячужаньне здарэньні, якія насьлядуецца акурат тое, што зрабіў толькі-што Чанг Тэо-Лін у Пекіне? Газеты пішуць, што англіцы ханіліся раптам шукаць нейкіх важных дакумэнтаў, датычучых флёту, якія быццам праданы ці пераданы, радавым агентам англійскай ўрадоўцамі ды навет... пасламі! Апроча таго, англійская прэса наагул вінаваціць радавыя гандлёва-дыпламатычныя ўстановы ў тым, быццам яны займаліся больш агітацыяй, як гандлем.

14 траўня яшчэ ўсе ўстановы былі заняты паліцыяй. Раніцай з паліцэйскай груэзавікі вывязьлі з гэтых устаноў вялізарную мацу забраных там матэрыялаў. Некаторыя газеты пішуць, быццам гэтыя правакацыйныя вобвыкі зроблены англійскім міністрам дзеля таго, каб перашкодзіць таму параўменьню між Радамі і Англіяй, якое быццам пачало наладжывацца — пад уплывам супольнай працы ў Жэнэве...

Лёгка зразумець, якое страшэннае абурэньне ў Маскве выклікалі налёты міністэрскай грамлідаў на радавыя ўстановы ў Лёндане.

„Ізвестія“ падчыркываюць, што гэтыя напады зьяўляюцца першым крокам да зьдэйсьненя пагрозы Чэмбэрлена — парваць адносіны з СССР. Адказнасьць за гэты разрыў спадзе не на Рады, якія шчыра імкнуцца да міру, але выключна на англійскі ўрад, які яўна правакуе разрыў.

Уражаньне ў Жэнэве.

У кругах жэнэўскай Канфэрэнцыі вэстка аб вобвыках у радавых установах у Лёндане зрабіла вялікае ўражаньне. Адно абураны на рады ўрад, які — пад відам гандлю — вядзе камуністычную агітацыю; другія ізноў вераць радавай дэлегацыі, якая кажа, што гэты вобвык—манэўр англійскага ўраду, каб затрудніць вядэньне перагавораў з Радамі...

„Сьвяты саюз“ каляніяльных дзяржаваў.

Англіскі і гаяндэкі ўрады зрабілі між сабой умову, каб у сваіх каляніях разам вясці барацьбу з камуністычнай агітацыяй, што падбурае калёніі да паўстаньняў дзеля аддзяленьня ад мэтрапаліі. Да гэтага „сьвятаго саюзу“ мае далучыцца і Францыя, якая вельмі перастрашана ня толькі былімі, быццам ужо зліквідаванымі паўстаньнямі ў Марокко ды Сірыі, але і распачатым вызваленьчым рухам у францускім Інда-Кітаі.

Японія на прапазіцыю Англійі рашуча адказала адмовай, жадаючы, каб сьвятага высветліліся наагул японка-англійскія ўзаемныя адносіны на Далёкім Усходзе. Але сама ў сябе Японія, ведама ж, вядзе пляновою барацьбу з „камунізмам“, гэтак-ж значыць—з карэйскім ды кітайскім нацыянальна-незалежнічым рухам... Тое ж самае робіць і Паўночная Амэрыка—на Філіпінскіх астравах.

Арышты камуністаў у Японіі.

14 траўня ў сталіцы Японіі, Токію, пачаліся паліцэйскія аблавы, у выніку якіх арыштаваны шмат камуністаў-японцаў і расейцаў. У партовых месцах устаноўлены асабліва строгі кантроль над прыезджачымі.

тэмпам, як гэтага wymagaюць патрэбы дзяржавы, можа ў некаторых галінах і ня відаць яшчэ значнае паправы. аднак жа бязумоўна справа рушылася з месца“.

Вось што праўда, дык праўда: як толькі справы нац. меншасцьдэў, а асабліва —справы беларускай, зацікавіліся, побач, ці ў саўззе з „невялічкай часткай паступовай інтэлігенцыі“, шырокія колы красавых абшарнікаў на чале з п. п. Мейштоўчам, Незабітоўскім і інш.—дык адразу „справа рушылася з месца“ і адчынілася — „новая эра“. Праўда, некалькі сот беларускіх дзвечоў-барацьбітаў неяк трапілі ў вастрог, — але за тое заблішчэў „Беларускі Дзень“, стала яона ды дэпла ў „Беларускай Хатцы“ і т. д. і т. д...

„Каб гэта магло стацца, патрэбен быў доўгі час, у які йшла зьмена старога вышэйшае адміністрацыі. Павінны былі прысьці і загаспадарыць новыя ваяводы, новыя куратары, якія пачалі (?) ламаць стары закасцьдэны адміністрацыйны апарат, шkodны для справы разьвіцьця добрых адносінаў нацыянальных меншасьцяў да моьскае дзяржавы“.

Ах, як хораша, расчуляюца пша талантнае, чэснае цяро б. пэпэсаўскага міністра п. Васілевскага! Праўда, сьвятая праўда, пане старшыня Васілевікі: пасьля перавароту павінны былі прысьці новыя ваяводы, новыя куратары, якія б пачалі ламаць... і т. д. і т. д... Толькі ж, вось, нека дачэтудзь яшчэ гэтыя „новы“ мы ня бачылі: ў нас асталіся ваяводы ды куратары—старыя, якія і робяць далей тое-ж, што рабілі да перавароту...

„Новыя „памаьвыя“ ваяводы спатыкаліся ўсюды з вялікімі перашкодамі. Перашкодзі гэтыя і да самых апошніх часоў ня ўсьце яшчэ зломаны. Дзе-ні-дэ замеры цэнтральнага ўраду спатыкаюцца з сабатажам, калі справа ідзе аб ніжэйшую адміністрацыю (?). Але новы дух цалком запанаваў у колах вышэйшае адміністрацыі, і ў зьвязку з гэтым патроху пачынаюць зьмяняцца настроі“ (?).

Калі-б навет было запраўды так, як піша на нявінна-белар. нечырванаючай паперы чэснае цяро пэпэсаўца п. Васілевскага, які атрымлівае належную яго становішчу стар-

шыні „красавай камісіі“ пэноію з рук тэй самай „вышэйшай адміністрацыі“, якую так красамоўна расьпісвае ў яе ўласнай газэце, калі-б усё гэта было навет праўдай, дык і тады шмат пакутнаму беларускаму насяленьню на „крэсах“ ня было-б лягчэй ад таго, што—дзесці далёка ад яго—„запанаваў“ цалком новы дух“, калі гэты „дух“ на кожным кроку „спатыкаецца з сабатажам ніжэйшай адміністрацыі“, бліжэйшай да мясцовага насяленьня... „Дух“ — сам па сабе, адміністрацыя неяк сама па сабе... Праўда — патроху пачынаюць зьмяняцца настроі“. Праўда, пане б. міністар, — патроху... пачынаюць! Можна, калі і—пачнуць!

„Заспакаеньне патрэбаў красавога насяленьня павіна ісьці ў двух напрамках: га-спадарчым і асьветным. Жыхары ўсходніх зямель павінны ведаць, што дзяржава дбае аб іх дабрабыт і ня хоча да іх аднасіцца, як мачыха... „У гэтым напрамку пайшлі рэформы, як—прысьпяшэньне выкананьня зямельнай рэформы, запэўненьне даступнага кредыту, падтрымліваньне каапэрацыі, помач у адбудовае і засевах і г. д.“.

Аб тым, ян „пайшло“, прысьпяшэньне выкананьня зямельнай рэформы“, мы даведаліся штосьці ў пачатку году ад самага мін. Станевіча, які заявіў, што дзеля выкананьня гэтай рэформы патрэбна будзе выдаць аж... 88 „выканаўчых распараджэньняў“, а дагэтудзь—за год ад маёвага перавароту — выдана з гэтых 88 штосьці толькі адно... Аб іншых рэформах чытачы добра ведаюць з беларускіх газэтаў, а яшчэ лепш—з уласнае практыкі...

Далей „Белар. Дзень“ пераказуе сваімі ўжо славамі тое, што „шырока абгаварывае“ п. Васілевікі ў адносінах да справы асьветных рэформаў новага ўраду на „крэсах“, — аб цыркуляры мін. Барляя, які вымагае ад школьных інспэктараў „шанаваньня мовы і асабіласьцяў іншых народаў“ і т. д. „Новы дух“, аднак, пануе толькі ў гэтым цыркуляры, але на мясцох ідзе „сабатаж“. Аб праьвах гэтага „шанаваньня мовы“ дзяржаўнымі ўрадоўцамі толькі-што пісаў сам „Белар. Дзень“, калі амаль не „забадзілі“ яго „тэхнічнага прадаўніка“ п. Тулейку...

Адзак-каді пер, калі Англія робіцца ўсё цяжэй, калі яе гаспадарчая раўнавага трашчыць, калі ў яе бюджэце дэфіцыту некалькі сот мільёнаў даляраў, калі дагэта ж трэба выдаваць вылізарныя сумы на ваяўнічую авантуру ў Кітаі.—Англія ня вытрымае ды звырнулася да Амэрыкі просіць „пардону“.

Англія просіць каб Амэрыка згадзілася на перагляд таго плян у сплаты даўгоў, які дзее цяпер, бо ён — зацяжкі для Англіі. Зацэпай для дамаганья перагляду зьяўляецца тое, што для Францыі, Італіі і інш. сваіх даўжнікоў Амэрыка згадзілася на шмат мякчэйшыя варункі сплаты, як для Англіі, ня гледзячы на тое, што Англія аказалася найбольш сумленнай з іх усіх.

Зьезд дэлегатаў англійскіх калёніяў.

10 траўня распачаўся ў Лёндане зьезд дэлегатаў усіх англійскіх калёніяў і „мандатных зямель“. На зьездзе маюць быць абгавораны справы гаспадарьня, камунікацыйныя тэхнічныя, датычныя калёніяў. На зьезд прыбылі прадстаўнікі 24 калёніяльных зямель Англіі.

Стыхійная катастрофа ў Амэрыцы.

Яшчэ ня спалі воды вылізарнае ракі ў Амэрыцы, Місісіпі, якая заліла цэлы рад месцаў у ваколіцах Новага Орлеана, пакінуўшы бяз даху над галавой звыш 200.000 душ, — а вось ізноў накіруюць ад стыхійнай катастрофы, якая сталася ў сярэдзі ўходняй і паўднёвай частках Паўночна-западных Амэрыкі. Тамака прайшоў нябывалы па сіле гуранан. Ўсё больш 200 забітых, тысячы раненых. Матэрыяльныя страты дасягаюць многа мільёнаў даляраў.

Як Амэрыка гаспадаруе ў Нікарагуа.

Адмірал Лятмэр, начальнік ваенных сілаў Амэрыканскага Штатаў, які фактычна акупавалі Нікарагуа, змусіў дадчы і разбраваць ўсю армію ліберальнага прэзыдэнта Сакасо. Гэты паводыр паўстанцаў згадзіўся пад ботам адмірала — на тое, што да новых выбараў у 1928 г. будзе правіць краем прэзыдэнт Дыяс, паводыр праціўнай партыі кансерватараў, які прадаў фактычна незалежнасьць Рэспублікі амэрыканскаму ўраду.

Але найцякавей, што ўжо пасяля гэтага поўнага разгрому паўстаньня адмірал Лятмэр патрэбаваў ад свайго ўраду — прысылкі новых ваенных сілаў. Яна, што Амэрыка зьбіраецца напросту захапіць патрэбны для яе краі!

Барацьба ў Кітаі.

Чанг-Тсо-Лін рыхтуецца да паходу на Шанхай.

Ваіскі Чанг-Тсо-Ліна быццам рыхтуюцца да вялікага паходу на Шанхай. Адна армія яе мае ісьці на Нанкін, да якога ўжо падыйшла вельмі блізка; другая стаіць ужо пад месцам Кінг-Кянг — у 150 кілямэтраў ад Шанхаю...

Ханькоў у небясьпецы.

Лёнданскія крыніцы даносяць, быццам Ханькоў дажывае апошнія дні — перад нападзем Чанг-Тсо-Ліна.

Цікаўна, — што-ж робіць Чан-Кай-Шэк, які маіцца ўзяць навет Пекін?!

Толькі адзін Мусоліні падтрымлівае Англію ў Кітайскай авантуры.

Англіійская акцыя, скіраваная да стварэньня супольнага фронту вялікіх дзяржаваў дэля ітэрвенцыі ў Кітаі, — правалілася аканчальна. Сьпярша адмовілася рапуча Амэрыка, пасяля Японія, васьм толькі што і Францыя. Францыя заявіла, што пасяля адмовы Японіі яна ня можа падтрымоўваць англійскія пляны аружнага паходу ў Кітаі.

Гэткім чынам Англія асталася толькі адна — з Італіяй. Але гэта не перашкаджае ей рыхтавацца да акцыі — на сваю руку. Пасяля разьбіцца Чан-Кай-Шэкам нацыянальнага руху ў Кітаі Англія можа адважыцца на тое, аб чым ужо навет думаць пакінула, калі яе сілі кантонскай арміі на кожным кроку. Толькі дарэмна Англія думае, што навет у выпадку ўдачы яе ваяўнай авантуры ў Кітаі рэшта дзяржаваў дазволіць ёй выкарыстаць усё плады яе пасьпеху — коштам Кітаю...

Выйшла з друку 2-ая кніжка першага Беларускага месячніка сельскай гаспадаркі

„САХА“

З Б М В С Т:

Як жыць осяляне ў Даніі. Як павялічыць ураджайнасьць зямлі. Лубін — як жылвае ўгваеньне. Гадоўля цялят. Коскі зуб. Каўказкі жывакосьнік. Як вярсацьцідз добрую капуоту. Ці варта абрываць лямьня дыбулі? Харобі і лячэньне пладовых дрэў. Раевыя пчола. Парады агранома. Паштовая скрынка.

Цана асобнага нумару з дастаўкай да хаты 25 гр., на 6 месяцаў 1 эл. 50 гр., да калца году 2 эл. 25 гр.

Адрэс Рэдакцыі і Адміністрацыі: Вільня, вул. Сьв. Анны 2.

А Р Г Э Н Т Ы Н А.

Аграрны лад. Спосабы эксплёатацыі. Земляўласнікі. арэндатары, працэнтнікі і батрані. Новы плян калёнізацыі. Ініцыятыва ангельскіх чыгуначных таварыстваў у рэспубліцы Аргэнтыне.

Рэспубліка Аргэнтына вельмі бедная ў сьвясце развоў індустрыяльнай прамысловасьці за выняткам здабываьня газы, якое надта пашырана, але не настолькі, каб канкураваць на сусьветным рынку. Усё багацьце краі апраецца на зямляробства і жывёлаводства. Сотні мільёнаў тоннаў (тонна бі пуд.) збожжа вывозіцца за граніцэ што-год, галоўным чынам пшавіцы, кукурузы і льну; а авёс, ячмень і канюшына — ня маюць вялікага значэньня. Вывозіць таксама мільёнамі тоннаў застужавага мяса, тлупчу, скуру і шкарэпіння. Вось гэта ўсё і ёсьць аснаўным багацьцем Аргэнтынны.

Эўрапейскі жыхар, калі ён будзе гледзець на багацьце краі з пункту гледжэньня эканоміі — падумае, што насельніцтва жыве ў поўным задаваленьні і дабрабыце, а асабіва калі гляне на калёніста, што гаспадарыць на зямлі: Але вельмі памылліца ён, калі так падумае, бо ня знае варункаў мясцовага жыццця, парадкаў, звычаюў, бо ня знае ён таксама земляробскіх законаў краі, на аснове якіх робяцца інтарэсы паміж земляўласнікамі і калёністамі. Земляробскі закон тут настолькі забутаны, што навет юрыдычны кодэкс ня могуць даць калёністу забяспечэньня. Усе неабмежаваныя правы застаюцца за земляўласнікам, пасрэднікам і эканомам. Гэта адзін тып у трох відах: Бог, дар і закон.

Як доказ, падамо тут характэрны прыпадак. У правінцыі Entre Rios адзін арэндатар арэндаваў зямлю ў абшарніка на варунках 25 проц., гэта знача, што на кожную сто мяшкоў збожжа 25 ішло на карысьць абшарніка. Але сам арэндатар зямлі не абрабляў, а здаў яе ў арэнду 20-ём калёністам. А калі апошнія сабралі з поля збожжа і гатаваліся да маладзёбы — атрымалася вельмі няпрыемная гісторыя: абшарнік законным парадкам няляжнаў арышт на ўсё збожжа і змусіў калёністаў пакінуць яго зямлю.

Як відзець з гэтага чытачы — спекулянт і эксплёататар застаўся з грашыма і бяз ніякай адказнасьці, а калёністы, якія ўзялі і папалі і год цэлы працы, засталіся бяз хлеба і бяз страхі. І дарма яны спадзяюцца на права, бо магутная аргэнтынская багіня спраядзівасьці Тэмсі сьпяшаа: яе гаі падтрымоўваюць мацнейшага, а меч яе напраўлены заўсёды ў бок слабейшага. Падобных фактаў можна было б прывесці і больш, але гэта і непатрэбна, бо такіх факты тут паўтараюцца на кожным кроку і носяць ужо агульны характар.

Асёдных малых земляўласнікаў падобных да эўрапейскіх селян тут няма, няма таксама ні вёсак ні хутароў, а проста лажыць перад табой неабхітна стэп сумны, манатонны, толькі дзе-ні-дзе відаць выцеленыя з гразьмі халупы. Выгляд такой халупы надта мізэрны: нізенькая, брудная, сумная, няма каля яе ні куста ві дрэўца, а гэта таму, што халупа гэта часова, як часовы і яе жыхар.

Ёсьць вялікія і малыя пасёлкі, але толькі абпал чыгункі. Жывуць у іх розныя гандлярскія і спекулянтны, а калёністы жывуць глыбака ў стэпу.

Між калёністамі ёсьць і ўласныкі, але іх надта мала, набярэцца можа працэнтаў 10—12. Амаль што ўся зямля ў руках вялікіх абшарнікаў, розных кампаніяў і прыватных банкаў, але ніхто з іх гаспадаркай не займаецца. Яны здаюць зямлю сваю, або ў арэнду калёністам, або пад жывёлаводства. Калі якісь абшарнік ў займаецца гаспадаркай, дык толькі на малой частцы зямлі, а рэшту здае ў арэнду ці пад працэнтны і то на вельмі цяжкіх проста драконаўскіх варунках. Цана на зямлю розная, гледзячы на якасьць яе. Найдарожэй цэніцца зямля пад бульбу ад 60 да 100 пэвасаў (аргэнтынская манэта) за гектар. Тут на адным і тым самым кавалку зямлі ня сьць пшавіцы, а збожжа, дзеля таго, што вялікая цана на зямлю не дазваляе такой роскашы. Наагул калёніст тут знаходзіцца ў тыраніі феодала-зямляўласніка і ня можа сьць таго, што яму падабаецца, ня гледзячы на тое, што плаціць арэнду земляўласніку.

Мясцовы калёніст тут аседлага жыцця не вядзе, ён пераходзіць з месца на месца, з правінцыі ў правінцыю. Качоўнае жыцьцё калёніста не залежыць ад яго ўласнай волі, гэта ахвяра тутэйшага аграрнага ладу, па якому земляўласнікі на доўгі час зямлю ў арэнду не аддаюць. Арэнда цягнецца ня больш года, або двух гадоў у найлепшым выпадку. А калі калёніст застаецца на зямлі, якую арэндуе на даўжэйшы час — дык амаль што кожны год муосьце рабіць з земляўласнікам новы кантракт. Праўда, гадзі чатыры таму назд прыняты парламантам новы аграрны закон, забяспечваючы арэндатару права на час арэнды не карацей ак чатыры гадзі і забараняючы земляўласніку накладваць арышт на маёмасьць арэндатара-калэніста. Але закон гэты — толькі міт..., бо кожны земляўласнік умее вельмі лёгка абыйсьці такі странны кодэк, на гэта ў яго заўсёды знойдзецца шмат прычын. То ён хоча пусьціць на зямлю гэта скаціну, то ён хоча даць аддохнуць ёй і г. д. Так стаіць справа з калёністам арэндатарам.

Далёка горш з працэнтнікам. Працэнтнік гэта тып калёніста-пралетарыя. Гэты калёніст пралетары бярэ зямлю ў абшарніка на год і рэдка калі на даўжэйшы тэрмін і то

на варунках розных, але больш-менш такога роду: абшарнік адпучока калёністу паўну частку зямлі, якую ён павінен узраць, за сьць, сабраць збожжа і змалаціць, даць новыя мяшкі і даставіць абшарніку, або на станцыю чыгункі і ўсё гэта за кошт калёніста; працэнт бывае розны ў залежнасьці ад якасьці зямлі, найчасцей ад 15 да 30 проц., гэта знача, што ад кожных сто мяшкоў 15 або 30 ідзе на карысьць абшарніка. Бываюць і такія выпадкі, калі калёніст, ня гледзячы на тое, што мае свой уласны насевак — ня мае права абсцаваць ім, а муосьце браць яго ў абшарніка і плаціць страшнае дорага. Калёніст ня мае права таксама грымаць лішняй скаціны ці хатняе штушыны, на гэта земляўласнікам устаноўлена пэўная норма, а калі калёніст ня прытрымоўваецца гэтай нормы, дык муосьце плаціць штраф некалькі мяшкамі збожжа, у залежнасьці ад дорага апэтыту земляўласніка, або адміністратара. А гэты апошні дык заядае калёніста горш ад тубэркулёзнага мікроба, недастаткаў у калёніста яны знойдуць шмат заўсёды агудам і ў розьніцы.

Так выглядае палажэньне слабага калёніста ў новым сьвееце.

Батрані. Тыпова жыцьцё тутэйшага батрака не такое, як эўрапейскага батрака ды менш тут батракоў, як у Эўропе. У паўночна-амэрыканскім клімаце ўвесь час батрак не патрэбен, ён патрэбен толькі ў часе працы на полі, калі батракі пераходзяць з месца на месца, з правінцыі ў правінцыю. У астатьны час, калі на полі работа канчаецца, батракі разьхадзяцца, хто куды папаля: хто ідзе ў места, хто прапаваць у лес, або на чыгунку ў ремонт. Жыцьцё гэтых работнікаў вельмі мізэрнае, іх тут называюць ліньжэрамі, што па нашаму азначае чалавек з торбай на плячо. Ёсьць і другі тып батрака, гэта тыя, што працуюць у абшарнікаў увесь час і галоўным чынам пры скаціне. Знаходзяцца яны ў абшарніка ўвесь час і з гарадзкім жыцьцём нічога супольнага ня маюць. У разумовым і маральным разьвіцьці яны не далёка адыходзяць ад эўрапейскага селяніна.

Адносіны да эўрапейцаў у Аргэнтыне варажны, але ня грубыя.

Плян калёнізацыі. Выстаўлена ініцыятыва новага плян калёнізацыі чыгуначнай кампаніяй, паводле якой калёністаў маюць саджаць пад чыгункаў у мала заселеных раёнах. Мясцова афіцыйная прэса моцна загаварыла аб гэтым. Было некалькі паседжаньняў у гэтай справе прадстаўнікоў чыгункаў і мясцовае адміністрацыі, а на адным з апошніх паседжаньняў быў прысутны навет сам прэзыдэнт рэспублікі, які быў задаволены гэтым праектам і абяцаў падтрыманьне ў далейшым бегу гэтае справы. Урэшце стварылася спецыяльнае Т-ва калёнізацыі, якое вырабіла шырокую праграму для помачы і аседлішча новых колёнізатараў.

Магчыма, што найўсны чалавек павернуў бы гэтай, здавалася б, добрай думцэ ад калёнізацыі аргэнтынскіх магнатаў, якія старуюцца запустыць свае кіпці яшчэ далей і неабыхатны атэны Аргэнтыны і выкарэтаць яшчэ ня выкарстання месцы не далёка ад чыгунка. Судзячы па рэформе і па плян калёнізацыі і ўзяўшы пад увагу, якім элемантам будучь засяляцца зямлі пад калёнізацыю, відаць добра, што англійскія плутакраты расстаўляюць сеткі, каб злавіць новую здабычу.

А плян калёнізацыі вельмі замачны, бо абяцаюць аддаць зямлю на ўласнае валаданьне калёністам, даць ім крэдыт, памагчы патрэбным прыладамі, але дзяржава муосьце даць забяспечэньне на гэта, а Таварыства само па-своему будзе распараджацца калёністамі, якія будучь аддаваць свае прадукты грамадзьянству, пакуль ня выплацяць за зямлю...

Але вядома натура галоднага ваўка, як вядомы таксама кракадзілавы сьвёден англійскіх лордаў. Але самае цікавае тое, што калёнізацыйнае Таварыства ня будзе насяляць калёнізацыйныя раёны мясцовымі грамадзянамі, або чужынкамі, што пражываюць у краі; не, калёнізацыйнае Таварыства шукае такіх людзей, якія не знаёмы з сытуацыяй краі і якія пакорна будучь гнуць свае сьціны перад англійскімі магнатамі.

Дзеля азнаямленьня прыводжу цытату з мясцовае буржуазнае прэсы: — „па дадзеным, якім мы атрымалі consorcio (таварыства) пачне хутка сваю працу, як адно з тых прадпрыемстваў, што мае ўзяцца за правядзеньне плян калёнізацыі. Гэта ёсьць заходня чыгунка, якая мае ўжо ў сваім распараджэньні 2.500 гектараў і здаецца, што на гэта зямлю прывязуць японскіх калёністаў, што знаходзяцца цяпер у Каліфорніі. Другая чыгунка таксама мае вялікі кусок зямлі дзеля калёнізацыі“.

Плян жываеццаў японі Першую спробу калёнізацыі будучь рабіць над японцамі, у той час, як тыюча калёністаў і добрых працаўнікоў для гаспадаркі ня могуць знайсці зямлі і прылажыць сваіх рук дзеля здабыцьца патрэбнае сродкам існаваньня. А большасьць людзей стогне пад ярмом англійскага капіталу.

П. Олейні.

Віенос-Айрес, 10. ІІІ. 1927 г.

Бандыцкі напад.

(Пісьмо у Рэдакцыю).

Паважаны Грамадзянін Рэдактар! Дазвольце на страніцах Вашае часопісь зьямаць гэтыя радкі з прычыны запараўдзі-ж бандыцкага нападу на мяне пасла Рагулі, учыненага на страніцах сельсаюзынцкага органа.

Пасол Рагуля ў № 40 „Сялянскае Ніва“ зьямацьця вялізарную стацыю, у якой — замест апраўдацца ў ва ўсіх сваіх палітычных абмылках і прапуськах проці беларуска працоўнага народу, які яўна ўжо ад п. Рагулі і ягонае партыі авярнуўся, — напад на мяне, як на вінавацу выяўленьня запараўднае палітыкі яго, шкоднае для нашага народу. Пасол Рагуля сабраў і паўтаруў усё тыя агідныя бруды і ліжывыя закіды, якія ў працягу пяць гадоў — ад часу выбарнае перамогі беларусаў у 1922 годзе! — кідалі на мяне за маю грамадскую працу сягоньняшняй калегі пасла Рагулі па фаху — Алесьюк, Валыша, Павлюкевіч, Мамонька. Не звараваючы ніякае увагі на ляялі гэтае кумпаніі, я кожны раз даваў вычэрпываючыя запярэчэньні кіданых мне няслушных закідаў, і гэмыя мае запярэчэньні друнаваліся ў выходзіўшым тады органе Беларускага Пасольскага Кіюбу — да яго падзелу. Дык і пасол Рагуля ня мог ня чытаць таго, што друкавала беларускае соймавае прадстаўніцтва, да якога належаў і сам, ды якое, зьямаючы мае пісьмы, гэтым самым сьвявяджала свае адносіны да маіх дафэнзыўных „абвінчэляў“. І вось цяпер той самы пасол Рагуля ўжо сам паўтарае увесь гэны бруд і ілжу або мне, ды падпісуе пад гэтым сваё імя, як пасол на Сойм.

Толькі затым, што п. Рагуля так нягодна надумуў свайго тытулу пасла, я публікую гэтае пісьмо. Вясьці яку-колучы полеміку з чалавекам бяспэсным, аусім пазабудзітым сумленьня. — немагчыма. Адназначоучы, што справа нібы-то маіх зносінаў з п. Воевулдыкім ужо даўно цалком выясьнена, і сьвявяджаючы сьвядома зьлю волю пасла Рагулі ў ва ўсей гэтай справе, я абмяжуюся выясьненьнем паходжанья ўсіх ягоных „абвінчэньняў“ па майму адрасу, запазычаных з дэфэнзыўных прыніцаў.

Пасол Рагуля прыпамінае, што я кіраваў выбарамі ў Сойм, але сам не пайшоў у паслы, а паслаў туды другіх. Гэта — праўда. Але цяпер дык шчыра каюся, што аказаў лёгкамысна такое давэрсе пералудзім лану Рагулі, якога ў 1922 годзе лічыў яшчэ часным чалавекам. Каюся, што памыліўся!

Вільня, 14 мая 1927 г.

Ант. Луцвіч.

Р. С. Дзеля характарыстыкі „праўдзівасьці“ ўсіх наагул інфармацыяў п. Рагулі або мне і маеі дзелянасьці, сьвявяджаю агульна-ведамы факт, што ў часе польска савецкае вайны я быў не ў Варшаве, як піша п. Рагуля, а ў Вільні — пераважна ў Лукішскай турме. Вывады з гэтага — ясны самі сабой!

А. Л.

ХРОНІКА.

Перадвыбарнае ашыўленьне ў Вільні. Як ужо ведама, выбары, новае мястовае рады ў Вільні адбудуцца 19-га чэрвеня с. г. У сувязі з гэтым ужо распачалася падрыхтоўка да выбараў з боку розных партыяў розных нагчынальнасьцяў.

Асабіваю энэргію выяўляюць буржуазныя партыі. Адзак і аярод работнікоў відаць значную зацікаўленасьць выбарамі — з увагі на тое, што дасюлешня гаспадарка буржуазнае большасьці мястовае рады зусім ня прымяла пад увагу інтарэсаў і патрабаў працоўных масаў, дый тых часьцін места, дзе жыве пераважна беднота. Відаць зацікаўленьне і аярод беларускага насяленьня Вільні, бо-ж дагэтуль пануючая ў месце польская і жыдоўская буржуазія абыходзіла навет беларускіх дабрэзійны ўстановы (прытулкі для бедных дзяцей і інш.), якіх места не давала ніякае дапамогі, шчодро снплучы грашмі на розныя нацыяналістычныя польскія і каталіцкія арганізацыі. Беларусы спадзяюцца нейкае зьмены ў адносінах да іх мястовага самаўраду Вільні толькі ў сувязі з узаходам вялікаме лічбы прадстаўнікоў працоўных.

Арганізацыя выбараў. 9 траўня адбылася пад старшніствам галоўн. выбарч. камісара Лучыньскага перша канфэрэнцыя прадстаўнікоў ураду і самаўраду — у справе арганізацыі выбараў у Раду м. Вільні. Уся Вільня мае быць падзелена на 55 выбарч. участкаў. Аканчальна лічбу радных азначыць мін. унутран. спраў. Спадзяюцца, што іх будзе 52—54. На канфэрэнцыі выясьнілася, што ў часе апошняй перапціці перазааўкі насяленьня места 34.000 асоб не здабылі сабе довада польскага аьбываельства. Дык ў выпадках сумліва аб іх выбарных правох будзе рашаць п. камісар ураду. Канфэрэнцыя паставіла, каб Магістрат зараз жа прыступіў да тэхнічнай працы, зьвязанай з выбарамі.

Новая на’р’ера беларускага авантурніа“. Пад такім загалюкам віденскае „Слово“ зьямаць ніжэйпаданую заметку:

„З Менску накіруюць: Ведамы беларускі авантурнік Ластоўскі, які ў свой час, калі стаў на чале так-званага Часовага Беларускага Ураду ў Коўні, стваранага за грошы Літвы (?), арганізаваў дзьверсонныя банды на польскай тэрыторыі, — дыпер перайшоў да большавіцкага лагэру і аублікаваў у Менску адову да ўсіх беларусаў-эмігрантаў, заілінаючы іх да падчыненья савецкаму ўраду“.

Вельмі характэрна ў гэтай справе тое, што таму-ж самаму „авантурніку“ да ягонага мараезду ў Менск была зроблена прапазіцыя... перабрацца ў Вільню і ўвайсьці ў

*) Польская ўрадавая прэса закідае беднату, што ня мае магчымасьці зарабіць кусок хлеба ў Польшчы, каб выбрацца ў Аргэнтыну, урад якое прымае эмігрантаў з Польшчы бяз ніякіх перашкодаў. У сувязі з гэтым друкуем гэту карэспандэнцыю чалавека, які жыўе даўно ў Аргэнтыне і добра ведае тамтэйшыя варункі.

оклад редакцыі польскага газеты ў беларускай мове пад назовам „Беларусі Дзень“. Як апавядае жонка грам. Ластоўскага ў бытнасць сваю ў Вільні, сябра редакцыі гэтага газеты, „ведомы“ эсер Мамонька, навет веў з шэфам бюспечнасці віленскага ваяводства, п. Кіргілісам, перагаворы аб пропуску для гр. Ластоўскага на прыезд у Вільню... Аднак, на прапазіцыю „Бел. Дня“ гр. Ластоўскі ня прыстаў і паехаў у Менск, ня глядзячы на свае раней вяржыа адносінны да Радавае Беларусі.

Пасля гэтага зусім разумеем гнеў „Слова“ і лаянку па адрасу гр. Ластоўскага...

☛ Беларусіі артысты. „Głos Prawy“ ў № 128 з 12 мая змясціў фатаграфію пары артыстаў беларускага тэатру ў Маскве — Кісіной і Платонава. Гэта, здаецца, першы выпадак, што польская газета павяжа адносіцца да беларускага мастацтва наагул, ня глядзячы на тое, што яно развіваецца пад уладай работнікаў і сялян.

☛ „Аўтарскі вечар“ адложаны. Праектаваны ў мінулую суботу, 14 мая, вечар на-

шых маладых аўтараў, якія меліся чытаць свае творы ў сядзі Цэнтральнага Гуртка Т-ва Беларускае Школы ў Вільні,—адладзены на гэту суботу, 21 мая. Пачатак у 7 гадз. ўвеч.

☛ Псаваньне тэлеграфнае сеці. Як падае „Слова“, на тэрыторыі віленскае дырэкцыі чыгунак у апошніх часох было шмат выпадкаў разьбіваўня ізалятараў на тэлеграфных слупох, што выклікала частыя перарывы тэлеграфных зносін. Дзеся гэтага віленскага ваявода загадаў старосгам, каб паліцыя асабліва пільнавала цялесці тэлеграфнае лініі ў тых мясцох, дзе пастушкі ганяюць скаціну на пашу каля чыгуныкі.

☛ Лясныя пажары. Тая-ж газета паведамляе аб чысленых лясных пажарах, якія ўзнікаюць ад распаліваўных пастушкімі вогнішчаў у лясах.

☛ Афіцыйны курс грошы на 17 траўня. Даяр—8 зл. 89 гр. Залаты рубель—4 зл. 60 гр.

17/V. на чорнай біржы ў Вільні за даяр плацілі 8,90. Зал. р. 4,70. Чырв. 3 дал. 90 цен.

КАРЭСПАНДЭНЦЫ

„Вылез з калошы, понимаецца“.

(З сабранья Беларускай Нацыянальнай Рады ў Дятлаве).

Зноў пачаў сваю прадажную працу Паўлюкевіч, лаячы момант, калі па гэтых страшэнных арыштах увесь папарэдні рух прыціх. Вылез, понимаецца, з калошы, паглядзеўшы, што кругом нікога пакуль што няма, трэба скарыстаць з моманту. Вось і хваціць, як мага, запрашаючы кожнага праўдаў ці няпраўдаў, абяцаючы гутарку аб курсох вучыцельскіх і прыняцьце на іх, але зусім не сабранья.

Ніколі ня быў і ня чуў яго брахну, дык, думаю, пайду паслухаю, каб мець пярэбнае паняцце аб добрым, трэба знаць кепскае. І вось, першае, што кідаецца нат' вам у вочы, гэта расейская мова, у якой зьявляюцца яны адін да другога. Ня ведаем, ці гэта мае быць сабранье расейцаў, ці беларусаў. Другое, гэта тое, што без паліцыі аві шаг. Бо на гэта сабранье выдалі імяніныя карткі і больш нікога ня ўпуськалі. Некалькі чалавек хацела ўвайсці, іх ня пусьцілі, на іх трыбаваньне, што на сабранні, якое адбываецца ў доме людowym, можна ўвайсці кожнаму, чаму гэта адным карткі даюць, другім не,— быў прыведзены паліцыянт. Усё гэта ясна паказвае, хоць і кажучы яны, што робяць усё дзеля добра і сувакою народнага, як яны бядаць яго гэтага самага народу, каб ён публічна не сказаў, што здраднікі яны і прадажнікі.

Хто-ж быў на гэтым сабраньні? а чалавек 55—60 мо' і наскраблі, але паміж імі пераважная частка была польская інтэлігенцыя; паштавікі, сьекратар і пісар суда, адвакаты, вучыцялі польскія і ішнія,—кая, меўшы вольны час у надзелу, пайшла дзеля правядзеньня часу: ведама, як у мястэчку, навін амаль што няма.

Ужо доволі было зьявляюць увагу на інтанацыю самага голасу прамоўцы, каб мець паняцце аб усей яго працы: баязлівы, няўвераны тон паказвае, што чалавек гэты сам ня верыць у тое, аб чым гаворыць, што робіцца гэта з прымусу, за грошы; што як-бы ён не абманваў і колькі-бы чаго не абяцаў, ня можна пайсці народ за такім павядром. І нявольна прыпамінаем другіх людзей, дзе іх прамова — сам агонь, каторы адбіваецца ў грудзях усіх прысутных, змушваючы іх да чыну. А тут, ня могучы даўжэй зьмясціць гэтай ілжы (хоць і так сабраньне цягнулася на доўгі) некалькі чалавек зааголлі сабе праведным сном. Во, мусіць, цікавая была гутарка. А гаварылася на гэтым сабраньні усё тое самае, што і заўсёды: тое слова ў слова, што можам працятаць у гавяце „Бел. Слова“ і іх адозвах. Усё гэта гаварылася, каб абмануць гэты народ і разам з тым каб не наступіць на мазоль Польскай Уладзе. Дрэннае гэта становішча, паве Паўлюкевіч, не заездруччу табе, вісячаму між зямлём і небам: некалі, як абарвішся, то моцна паб'ешся.

Ну, дык пэслуй, як думаецца сапраўды і прапауюць табе сяляне: пакуль яшчэ ня позна, кінь ты гэты баламуцтва, ішэндацца па вёсках і мястэчках, а займіся сваёю докторскаю працаю: і карысці больш прынесеш ты народу (калі ты яго запраўды любіш) і надзякі больш будзеш мець; а што да прыяцеляў, то напэва больш будзеш мець, як цяпер ворагаў. Во прыхільнікаў шчырных ня знойдэш сабе на вёсцы, пойдуць адно тыя, каго можна купіць за грошы — а гэта гнілы фундамент, і загоняць цябе ізноў у галшпу ды заточаць, каб ніколі нявылез ужо. А. Н.

Баіцца страціць пасаду.

(Ярэміцкая гміна, Стаўпецкі павет).

Колькі цярднц цяпер беларуская вёска, ня маючы свае роднае школы і пасылаючы сваіх дзяцей над прымусам у польскую ўрадавую школу. Вядома, якое рэч, што польскія вучыцялі калечыць беларускіх дзетак маральна (а часам і фізчна). Але калі свой ды здэкуюцца над сваімі, дык гэта ўжо надта прыкра.

У вёсцы Даўгінава, Ярэміцкай гміны, Стаўпецкага павету, у польскай урадавай школе ёсьць вучыцель п. З. Мокат. Па надцявальнасці ён — беларус. Нат' недалекі;

з суседняе вёскі Вобрыны (дзеве вяроты ад Даўгінава). Ён мае добры кавалак зямлі і не благу гаспадарку. Гэты п. Мокат надта баіцца, каб яго ня звольнілі з пасады польскага вучыцеля, ды ня змусілі жыць ды працаваць на гаспадарцы, дык аж са шкурны вырываецца, каб дагадзіць уладзе. З дзяцёмі, навет і малодшага аддзелу, гутарыць папольску, хоць яны мала і разумеюць, а хто на прабуе гаварыць з ім пабеларуску, дык ён крычыць і загадвае гаварыць папольску. Лекцыі беларускае мовы адбываюцца надта нядбала. Беларуская мова слаба стаіць ужо за тым, што выкладаецца толькі два разы ў тыдзень, а тут і гэтыя няшчасныя дзеве лекцыі абрэзваюцца і прапущаюцца надта часта, а ў малодшага класе замест таго, каб выкладацца часёць, выкладаецца нешта раз на тыдзень, а і таго менш. Дзэці малодшага аддзелу самі цікавацца беларускімі кніжкамі і прыносяць іх у класу, але чытаць іх то пан вучыцель забраняе і загадвае ім хаваць іх у лаўку, а замест беларускіх сунё дзэцям польскія, хоць яны ня ўмеюць ды ня хочучы іх чытаць. Дзэці не разумеюць польскае мовы і ня могуць добра прыгатаваць лекцыяў, якія задаюцца папольску. А пан вучыцель здэкуюцца над імі: калі яны ня ўмеюць лекцыі, б'е іх лінейкай па руках, б'е па твары і трэсе за вушы. Асабліва ён ня любіць, калі хто з дзяцей возьме ў класу кавалачак хлеба. Адной самехгадовай дзёўчынцы, Лізе Варнікавай, калі яна ела ў класе хлеб, ён іхаў у рот анучай, што дошчу сыдрань. Дзэцям не пазваляе ў класе няньць беларускія песьні, а хтэ ня слухае, б'ецца і лаецца. Асабліва ён ня любіць беларускіх палітычных партыяў. Грамаду (яшчэ да зьліквідаванья яе) ляў у апошніх слоў; кажа, што гэта ўсё б'ольшавікі арганізаўчы яе, ды б'ольшавікі ў яе і запісваюцца. Вось як ён казаў дзэцям пра грамадаўцаў: „Ганецце гэтых бараноў дурных разам з каровамі на пашу“.

Дык вось, якія вучыцялі сядзюць у нашых вёсках і праводзяць польскую культуру! Мала ёсьць такіх, якія добра адносяцца да дзяцей і наагул да ўсяго беларускага грамадзянства. Няма, дзёва, калі польскія вучыцялі ненавідзяць беларускіх дзяцей і здэкуюцца над імі, але як ня сорамна сваёму ды так окаяць пад чужую дудку! Стаўпечнікі.

Два „агітатары“.

(М ка Казлоўшчына, Слонімскага павету).

Пасля ліквідацыі „Грамады“ розныя дзёжныя шэршні пачалі лезці на пашу працоўную вёску, каб скарыстаць з хвілёвага замяшанья сялян і павясці іх па згодніцкай, прадажнай, дэфэнанцыйнай дарозе. Юдэвныя орэбікі пасылаліся з добра цяпер авансаванага мяшка Паўлюкевіча. У некаторых мясцовасцях, як на пр., ў нас у Казлоўшчыне, удаецца „вылікаму махляру беларускай зямлі“ Паўлюкевічу падмануць за прадажныя грошы пару „пабрэхвавічаў“. Гэтым разам у нас папалі на вучацьку два, гэта: „рыжы“, як яго навуць кругом па вёсках, Хэдар Лішкі з вёскі Вяніцкаўшчына і Іван Гародка з Драбавіч, якія зрабілі платнымі агентамі „агітатарамі“ і за што? за абяцаньні. Хв. Лішкі даўно лятуюць аб пасадзе нашоце, дык вось Паўлюкевіч яму абяцаў дастаць яе, а цяпер пакуль што дае яму „пенсію“ — некалькі золотых у месяц. Ів. Гародка сынці аб вучыцельскай пасадзе, хоць кваліфікацыі ня мае, але Паўлюкевічу гэта нічога ня значыць, абы „свой“, хоць і нуль, абяцае пасаду.

І вось гэтыя агітатары, спаткаўшы ў Казлоўшчыне на кірмашы якога знаёмца селяніна, цягнуць яго да жыды ў крамку і там угаварываюць, каб падпісалі розныя заявы. Так яны цягнулі селяніна А. з Скіпавіч і шмат другіх. Звычайна сяляне заўсёды адказваюцца падпісываць, бо Паўлюка ўсё добра знаюць. За ўсёчас час іхнія „праці“ (гэта будзе каля месяца) ім удалося падмануць толькі шэсць чалавек, якія ўжо на днях выпісваюцца.

Браты Сяляне!
Ці ж вам не вядома праца прадажніка Паўлюкевіча? Ці ж не вядома яго дэфэнанцыйная праца?
Баягаўцеце іх!

Ня мецца ім здраднікам працоўных паясрод нас!

Гром.

За што караюць.

(Дзісенскі павет).

Солтно Чаўнічанскі атрымаў праз Мікалаеўскую вольсць ад старога Дзісенскага павету загад сыдзігнуць з бацькі паша Мятны 50 зл. адміністрацыйнае кары за нелегальнае трыманьне амуніцыі. А справа вось у чым: У дзень арышту паша Мятны дома ў яго на вёсцы быў вобск. Знашлі (вось каб Обет ведаў, прынамя было-бы пісаць аб чым у „Dzien. Wil.“) цалы склаа „амуніцыі bojowej“. — адну старую кабуру ад вагна, астаўшыся яшчэ ад сусветнай вайны. І пры розных вобсках пры немцах, крн бальшавіках і крн маляках ніхто і ўвагі не зьвяртаў на гэтую кабуру. Аж цяпер Дзісенскі стараца скарыстаў з аказіі, каб пакараць бацьку паша Мятны — 80-гад. старыка. Выходзіць, на суду староца, што бацька паша мусіць адказываць за сына, які калісь меў няшчасце служыць у расейскай арміі афіцэрам і па праву меў уласны наган у скуражэй кабуры. Немцы наган забралі, а кабуру пакінулі, як немажэбшчыну. А цяпер за гэту самую кабуру трэба плаціць Дзісенскаму старацу аж 50 зл. кары. Трэба адзначыць наагул, што Дзісенскі стараца надта любіць сыдзігнаць адміністрацыйныя кары. У гэтым выпадку ён, мусіць, аперадзіў усіх сваіх калегаў.

Два сьвяты.

(Бевіца, павет Маладэчанскі).

Калі надыходзіў 1-шы май, нашым паном мала аказалася 16 ці чал. сваея паліцыі, дык яшчэ прыгналі роту палывой паліцыі. Перад 1-ае маем учары палывая паліцыя рассыпалася па ўсіх вёсках і дарогах гэтае гміны. Хадзілі, прыгядаліся — уеброўна як „буоед па балоце ходзачы“. Хоць, здаецца, пільна эскераглі „когось“, але не ўсьцерагалі, бо ў м. Маркава быў вывешаны вялікі чырвоны сыця з надпісам „Зьвальнення паслоў нашых і палітычных вэвьяў дамагаемся!“ У в. Яляньчы таксама быў вывешаны сыця і такі лозунг, а таксама шмат дзе яшчэ. Але да сьвяткаваньня Сьвята Працы не дапусьцілі.

А сьвята 3-га мая адбывалася вельмі ўрачыста. Папрыяжджалі ўсе паны і паўпанкі, як напрыклад Дэмскі, Асіновіч і другія, якія гаварылі прамовы, хоць, апрача паліцыі ды другіх панкоў, мала хто і слухаў. А калі пачаў казаць прамову Дэмскі, то некаторыя грамадзяне сталі крычаць: „ытак — нятак, нам гэтага ня треба“. Дык тут каманда пастарунку Макке, выгнаў і тых з сядзі. Было прадстаўленьне, але таксама былі толькі панкі. А на скокі, дык усю гміну абязджалі, пакуль нашлі мункантаў: ніхто не хацеў ісьці іграць.

Як вы, паночки, ня хваліцеся 3-м маем і лепшай мінуўшчынай, — але ў народзе жыве сьвята 1-га мая.

Хто вінаваты?

(М. Скідэль, павет Горадзенскі).

Нядаўна ў м. Скідлі адбыліся перавыбары саюза, ці па ўрадавым — відэ-бурмістра. Большасцю аднаго голасу быў выбраны чалавек, які заслугуюца даверыня... паліцыі, ды які намілі ўсяму грамадзянству. Але як гэта здарылася так, што сяляне выbralі на саюзна такога чалавек, які ўсім рашуча не падабаецца? А дзёва таго, што добрыя людзі не хацелі браць на сябе гэткага абвяжэку, а на другому затым, што сяляне ня маюць цьвёрдасці і нядбайна адносяцца да справы.

І мы жалімся на тое, што нам кепска жыўцацца... Дык хто-ж найбольш вінаваты, калі ня мы самі, калі самі аддаем свае ўласныя справы ў рукі людзей, якія прадаюць іх у рукі паліцыі? Сатурн.

З Т-ва Бел. Школы,

Да ведама ўсіх сяброў Т-ва Беларускае Школы.

28 мая ладзіцца памінаньне беларускага паэта Максіма Багдановіча ў зьвязку з дзятымі ўгодкамі яговай сьмерці. Усе Гурткі Т-ва Бел. Школы маюць правясыці на мясцох гэтае памінаньне. Галоўная Управа разашле дзёла гэтага рафэрата аб Багдановічу, якія будуць надрукаваны ў мясечніку „Родныя Говы“, а таксама зборнік твораў песьняра і партрэт яго. Гурткі на мясцох хай толькі выкарыстаюць добра ўсё ім прысланае і хай загадзя зробіць захады перад мясцовымі ўладамі дзёла наладжацьна памінаньня на мясцох.

Дык помніце-ж грамадзяне! Споўніце свой абавязак!

Да Галоўнае Управы Т-ва Белар. Школы ў Вільні.

Павананы грамадзяне.
21.ІІІ г. г., якраз перад днём адчыненьня бібліатэкі-чытальні ў вёсцы Крывоў, Паныскае воласці, Вельбокага павету мясцовая паліцыя забрала бібліатэку і сяброўскія білеты Т-ва Беларускае Школы. Па білеты прыходзілі два паліцыянты ў кожную хату, трэбуючы здаць сяброўскіх білетаў, а хто адмаўляўся, таго змушалі шукаць, а потым і самі ўзяліся за гэту работу і шукалі па ўсіх будынках. На руках ў сяброў засталіся

толькі такія білеты: № № 2358, 2362, 2381, 2385. Пры гэтых вобсках былі бедныя ўсе беларускія друкі. Беларускае газеты, адозвы і часопісы „Маланку“ проста вырывалі з рук і рвалі на дробныя шматочки, кажучы, што ўсе гэтыя друкі нелегальныя. Засталіся цэлымі толькі кавалерскія папэры і то, мусіць, толькі таму, што не папалі паліцыі на вочы.

Калі я стала спрачацца і даказваць, што яны ня маюць права так рабіць, дык пан Дзёхцярскі пачаў страшыць якімісь артыкуламі і кратамі.

Пасля гэтага я некалькі разоў заходзіла на пастарунак, каб аддалі ўзятыя ў нас папэры, але камандант пастарунку сказаў, што гэта не яго справа, што ўсё забранна ў нас пашло ў староства і што староства само, што за хоча, тое і зробіць з гэтымі папэрамі. Найважнейшаю стратаю для нас зьяўляецца тое, што забралі ўсе кніжкі ў бібліатэцы-чытальні, ня глядзячы на тое, што ўсе яны легальныя і прайшлі ў свой час праз цензуру. Гэтай страты мы няк ня можам перанясыці, бо наш кукот вельмі дёжны і бібліатэка наша давала нам вельмі шмат духовае справы.

Застаўся з пашанай да Т ва Белар. Школы Н. Нандрацон.
Адрэс: poczta Bielska-Podlaski, gmina Pasyunki, wieś Krzywa Nadzija Kondraciuk.

Беларусы ў Літве.


Прапазіцыя літоўскіх фашыстаў.

Як падае польская прэса, літоўскія фашыстаўскі ўрад, выкінуўшы з Літвы грам. Ластоўскага, пачаў шукаць сабе ішчэ больш „паборнага“ беларуса, які-б супрацоўнічаў з Літвой у кірунку зьдэсэнсыванья літоўскіх лятучэньняў аб Вільні. З гэтай мэтай фашысты быццам зьвярнуліся да былага паша Якаўіка, які ўтёк з Польшчы, пранаваючы яму склікаць беларускі эмігранцкі зьезд, ды ад імя гэтага зьезду падтрымаць Літву ў яе дамаганьні Вільні, а за гэта Літва мае падтрымаць незалежнасьці імкненьня Беларусі...
Ці знойдуцца наіўныя, якія пойдучы на новую камэдзію-падобную да зробленае некалі гр. Ластоўскім „аддачы“ Літве Вільні „ад імя Беларускага народу“,—мы ня ведаем. Мо галоўных эмігрантаў, якіх за межамі Вацькаўшчыны асталося ўжо вельмі мала, і ўдзецца „купіць“. Ды ня хоцацца верыць, каб навет такога сорту „беларус“, як грам. Якаўік, згадзіўся іграць у літоўскіх фашыстаў ролю... „мішурца“!

Беларусы ў Латвіі.

5-цігодзье Дзьвінскае Белар. Гімназіі.

Як ведама, падрыхтоўчая праца да адчыненьня Дзяржаўнай Беларускай Гімназіі ў Дзьвінску пачалася з 1 красавіка 1922 г., калі захадзі Т-ва „Вацькаўшчыны“ на пасаду дырэктара-арганізатара гэтае гімназіі быў прызначаны Латвійскім урадам вядомы беларускі дзёяч, гр. Яв. Ігнавіч Краскоўскі.
3 восені 1922 году ў гімназіі распачаліся заняці, адрозу ў 4 х класях.
Гэтай вясной 1. IV. 27. ужо скончылася 5 гадоў, як быў пакладзены пачатак арганізатыйнае працы. Гэтакім чынам, пры канцы 1926-27 навуальнага году спаўняецца 5 гадоў працы гімназіі і гімназія зробіць ужо 5-ты выпуск сваіх вихаванцаў.
З гэтага паводу на 28-е траўня школьная рада гімназіі прызначыла дзень сьвяткаваньня 5-ці гадовага юбілею гімназіі.
Сьвяткаваньне пачнецца ўрачыстым актам, пасля якога адбудзецца вечаарня і юбілейная выстаўка, ёсьць думка выдаць друкаваную памятную кніжку.



КОСЫ КОВАНІЯ РУЧНЫМ СПАСАМ

F. ADAMCZAK, POZNAŃ, Wały Królowej Jadwigi 11

Фабрына існуе ад 1835 г.

Купля без усялякай рызыкі дзёла таго, што кожную касу замяняй дарма і франса на ішчю. Гэта ёсьць найлепшы доказ, што купляючы дастае найлепшае прылады.

Цэны на носы гэтаяя:

см.	65	70	75	80	85	90
A.	10,20	10,90	11,60	12,25	12,95	13,60
B.	8,—	8,25	8,50	8,75	9,—	9,25
C.	5,80	5,95	6,15	6,30	6,45	6,60

см.	95	100	105	100	115	120
A.	14,45	15,30	16,30	17,—	17,85	18,70
B.	9,50	10,—	10,50	11,—		
C.						

ЗА АДНУ ШТУКУ.
Паясьненне што да гатункаў А, В і С:
А: гатунак кос кованых ручным спосабам з салігенаўскай сталі маркі „Насьцюшна“ або „Наса Познанская“.
В: гатунак кос, кутых ручным спосабам з салігенаўскай сталі маркі: „Рацлавічана“ або „Бартошаўна“ лягчайшай вагі.
С: гатунак кос, лёгкіх венскага фасону.
Пры кулі аднаго тузіна адна каса дарма. Высылаю тавар накладно платай. Прылады да косаў лічу вельмі тачна.
Друкарня Я. Лесіна, Вільня, Немецкая 22.

